

Gerðabók býráðsins Eykabýráðsfundur	
Fundardagur:	14. juli 2015
Býráðsfundur nr.	08/2015
Borgarstjóri	Sonni á Horni
Fundarskrivari	Irena Olsen

Ár 2015 tann 14. juli kl.17.00 varð 2. eykabýráðsfundur hildin í býráðssalinum, hetta sambært skriv frá borgarstjóranum, dagfest 14. juli 2015 um innkalling til fundar.

Møtt:

Sigurð S. Simonsen
 Jann Toftegaard
 Dánjal Vang
 Leif Andre Eliassen
 Eyðun á Lakjuni
 Petur Abrahamsen
 Sigga Ó. Joensen
 Sonni á Horni
 Bernhard Samuelsen
 Irena Olsen, býráðsskrivari

Leif Andre Eliassen møtti sum varalimur fyri Magnus Midjord, sum hevur boðað frá at hann ikki kann møta og Bernhard Samuelsen møtti sum varalimur fyri Árant Berjastein, sum hevur boðað frá at hann ikki kann møta. Sigurð S. Simonsen spurgdi borgarstjóran Sonna á Horni, hvar Asbjørn Berthelsen var, Sonni á Horni svaraði at Asbjørn Berthelsen var á fjalli.

Mál nr. 39/2015, jnr.15/00213

Mál viðvíkjandi eykajáttan til keyp av gróti frá Havsbrún í samb. við ger av Mjølgoymslutunnum inn í bergið oman fyri Havsbrún.

Avgerð í vinnunevndini:

Havsbrún arbeiðir við ætlan at gera mjølgoymslutunnlar inn í bergið omanfyri Havsbrún. Ein av fyrirteytunum fyri at hendan verkætlan kann gjøgnumførast er, at kommunan keypir grótið sum kemur úr tunnlunum, fyri ein samlaðan kostnað uppá 12,5 milliónir.

Vinnunevndin mælir til at Havsbrún fær loyvi at gjørnumføra verkætlanina.

Minnilutin Árant Berjastein tekur ikki undir við grótpýrisinum, sum hann heldur skal verða samsvarandi galdandi marknaðarprís.

Meirilutin Magnus Midjord og Sigurð Simonsen halda, at báir partar hava fyrimun av hesi verkætlan og mæla til, at vit undir verandi umstøðum góðtaka grótpýrisin soleiðis at verkætlanin ikki dettur niðurfyri.

Heitt verður á fíggarnevndina um at útvega neyðuga fígginu og leggja málið fyri býráðið til endaliga støðutakan.

Viðgerð í fíggarnevndini:

Ein minniluti, Sonni á Horni mælir til, ikki at leggja verkætlanina fyri býráðsfund, fyrr enn málið er betur lýst og búgvið til støðutakan.

Meirilutin í fíggarnevndini, Dánjal Vang og Eyðun á Lakjuni mæla til at leggja málið fyri býráðið eftir tilmælinum frá Vinnunevndarfundi tann 15.juni 2015, har vinnunevndin mælir til, at Havsbrún fær loyvi at gjøgnumføra verkætlanina, soleiðis at kommunan keypir grótið fyri ein samlaðan kostna á kr. 12,5 mio. Meirilutin Dánjal Vang og Eyðun á Lakjuni mæla somuleiðis til at meirfíggingin á kr 7,0 mio, fæst til vega við meir skattainntøku av partafelagsskatti 2014, sum verður útgoldin síðst í hesum árinum og fyrst í 2016.

Eykajáttanin kemur at bera eykaútreiðslur við sær fyri kommunukassan við kr. 7.0 mio, og kemur at ávirka rakstrarúrslitið fyri 2015 við nevndu upphædd.

Tá talan er um eina eykajáttan, skal málið hava 2 viðgerðir í býráðnum við í minsta lagi 14 daga millumbili, hetta sambært § 41, stk. 2 í løgtingslóg nr. 87 frá 17 mei 2000 um kommunustýri, og skal endaliga avgerðin verða kunnað Fíggjarmálaráðnum í seinasta lagi 3 dagar aftaná samtyktina við 2. viðgerð, hetta sambært § 53, stk. 2,3 í somu lóg.

Avgerð:

Málið hevur verið til viðgerðar á býráðsfundi tann 25. juni 2015, og varð samtykt, við 5 atkvøðum fyri, 3 atkvøðum ímóti og einari blankari atkvøðu, at beina málið um eykajáttan upp á kr. 7,0 mio til aðru viðgerð og til endaliga avgerð á eykabýráðsfundi, so skjótt sum tilber eftir at freistin á 14 dagar er farin.

Fyri atkvøddu: Magnus Midjord, Jann Toftegaard, Sigurð S. Simonsen, Eyðun á Lakjuni og Dánjal Vang.

Ímóti atkvøddu: Petur Abrahamsen, Sigga Ó. Joensen og Sonni á Horni. Asbjørn Berthelsen atkvøddi blankt.

Liðugt.

Mál nr. 40/2015, jnr.15/00213

2. viðgerð av málið viðvíkjandi eykajáttan til keyp av gróti frá Havsbrún í samb. við ger av Mjølgoymslutunnlum inn í bergið oman fyri Havsbrún.

Tá talan er um eina eykajáttan, skal málið hava 2 viðgerðir í býráðnum við í minsta lagi 14 daga millumbili, hetta sambært § 41, stk. 2 í løgtingslóg nr. 87 frá 17 mei 2000 um kommunustýri, og skal endaliga avgerðin verða kunnað Fíggjarmálaráðnum í seinasta lagi 3 dagar aftaná samtyktina við 2. viðgerð, hetta sambært § 53, stk. 2,3 í somu lóg.

Eykajáttanin kemur at bera eykaútreiðslur við sær fyri kommunukassan við kr. 7.0 mio, og kemur at ávirka rakstrarúrslitið fyri 2015 við nevndu upphædd.

Avgerð:

Málið hefur verið til 2. viðgerð á býráðsfundi tann 14. juli 2015, og vóru 4 atkvøður fyri: Sigurð S. Simonsen, Eyðun á Lakjuni, Jann Toftegaard og Dánjal Vang og 4 vóru ímóti: Bernhard Samuelsen, Petur Abrahamsen, Sigga Óladóttir Joensen og Sonni á Horni, og ein atkvøða var blonk, Leif Andre Eliassen.

Málið er sostatt fallið

Bókin lisin. Fundurin lokin kl. 19,00.

Sigurð S. Simonsen

Dánjal Vang

Bernhard Samuelsen

Eyðun á Lakjuni

Petur Abrahamsen

Sigga Ó. Joensen

Sonni á Horni

Leif Andre Eliassen

Jann Toftegaard

Irena Olsen, skrivari